



मिति २०७२/०१/२० को केन्द्रीय दैवी प्रकोप उद्धार समितिको बैठकका निर्णयहरु

निर्णय १ : नेपाल सरकारको आव्हानमा भूकम्प प्रभावितहरुको खोजी तथा उद्धारका लागि हालसम्म ३४ मित्र राष्ट्रको ७६ टिमका ४०५० उद्धारकर्मीहरु १२९ वटा CANINE सहित परिचालित भएकोमा भूकम्प गएको एक हप्ताको अवधि पूरा भएको र अबको खोज तथा उद्धार कार्य राष्ट्रिय क्षमताबाट हुन सक्ने भएकोले अन्तर्राष्ट्रियस्तरका खोज तथा उद्धार टोलीहरुले हालसम्म पुऱ्याएको सहयोगका लागि नेपाल सरकारको तर्फबाट हार्दिक धन्यवाद ज्ञापन गर्दै उक्त अन्तर्राष्ट्रिय खोज तथा उद्धार टोलीहरुलाई स-धन्यवाद फिर्ता जानको लागि अनुरोध गर्ने ।

निर्णय २ : भूकम्पबाट घाइते भएका व्यक्तिहरुको उपचारका लागि विभिन्न देशका ७० भन्दा बढी अन्तर्राष्ट्रिय मेडिकल टोलीहरु परिचालित भएकोमा उनीहरुले हालसम्म गरेको कामको प्रगति स्वास्थ्य तथा जनसंख्या मन्त्रालयमा बुझाउन लगाउने । घाइते भएका व्यक्तिहरुको उपचार गर्न आवश्यक जनशक्तिको प्रक्षेपण गरी हाल परिचालित विदेशी मेडिकल टोलीहरुको उपयोगिता/आवश्यकताको लेखोजोखा गरी तिनको उपयुक्त परिचालन र निकास (Exit) को वारेमा स्वास्थ्य तथा जनसंख्या मन्त्रालयले आवश्यक निर्णय लिने ।

निर्णय ३ : भूकम्प पीडितको उद्धार र राहतको कार्यमा आवश्यक समन्वयका लागि केन्द्रीय र जिल्ला दैवी प्रकोप उद्धार समितिको बैठकमा उद्घोग वाणिज्य महासंघ, उद्घोग परिसंघ (CNI), चेम्बर अफ कमर्स, गैरसरकारी संस्था महासंघ, नेपाल पर्वतारोहण संघ, ट्रेकिङ एजेन्सिज एसोसियसन अफ नेपाल, हिमालयन उद्धार संघ लोकतान्त्रिक गैरसरकारीस्था महासंघलाई आमन्त्रण गर्ने ।

निर्णय ४ : विषय-क्षेत्रगत मन्त्रालयहरु (Cluster Lead Ministry) सँगको सहकार्यमा हालसम्मको राहत तथा उद्धार कार्य भैरहेकोमा विषय-क्षेत्रगत कार्यहरु तत्-तत् मन्त्रालयहरुले आ-आफ्नो सह-नेतृत्व (Co-lead) को समन्वयमा विषय-क्षेत्रगत आवश्यकताको लेखोजोखा गरी थप राहत तथा शीघ्र पुनर्लाभका लागि कार्ययोजना बनाई प्रभावकारीरूपमा कार्यान्वयन गर्ने/गराउने र सोको प्रगति विवरण राष्ट्रिय आपत्कालीन कार्यसञ्चालन केन्द्र (NEOC) मा पठाउने ।

निर्णय ५ : भूकम्प पीडितहरुलाई राहत उपलब्ध गराउन चाहने संघ-संस्थाहरुले जिल्ला दैवी प्रकोप उद्धार समितिमा राहतको सूची दर्ता गरी राहत वितरण समितिसँग समन्वय गरी राहत वितरण गर्ने व्यवस्था सम्बन्धित जिल्ला दैवी प्रकोप उद्धार समितिले मिलाउने ।

निर्णय ६ : कतिपय सरकारी कार्यालयहरु भूकम्प भित्री तत्काल मर्मत गर्नुपर्ने भएको र भूकम्प पीडितको राहत र उद्धार कार्यलाई प्रभावकारीरूपमा संचालन गर्न चालू आ.व.मा विनियोजित ईन्धन, मर्मत, कार्यालय संचालन खर्च लगायतका शिर्षकमा नपुग हुने आवश्यक बजेट अर्थ मन्त्रालयले सम्बन्धित मन्त्रालयलाई माग र औचित्यका आधारमा निकासा दिने ।

निर्णय ७ : विनासकारी भूकम्पको कारण ठूलो मात्रामा भएको जनधनको क्षतिबाट मर्हाहत विभिन्न जिल्लाका नागरिकहरुलाई यथाशीघ्र राहत दिन आवश्यक पर्ने सामग्रीहरु केन्द्र, जिल्ला तथा विदेशबाट समेत सोभै खरिद गरेकोमा समर्थन गर्ने र थप राहत सामग्रीहरु सोभै खरिद गर्ने व्यवस्था मिलाउने ।

निर्णय ८ : भूकम्पबाट क्षति भएका भवनहरुले आसपासमा सुरक्षित रहेका भवनहरुलाई जोखिम पुराएको अवस्था देखिएमा त्यस्तो जोखिम पुऱ्याउने गरी क्षति भएका भवनहरु भत्काउने व्यवस्था सहरी विकास मन्त्रालयको नेतृत्वमा, गृह मन्त्रालय भौतिक पूर्वाधार तथा यातायात मन्त्रालय, र काठमाण्डौ उपत्यका विकास प्राधिकरणले मिलाउने ।

निर्णय ९ : भूकम्प पीडितहरुको स्वास्थ्य उपचारको क्रममा आवश्यक हुने अतिआवश्यक औषधी उपकरणहरुको विवरण स्वास्थ्य तथा जनसंख्या मन्त्रालयले परराष्ट्र मन्त्रालयमा पठाउने र परराष्ट्र मन्त्रालयले सहयोगको लागि आळ्हान गर्ने ।

निर्णय १० : भूकम्प प्रभावित जिल्लाहरुमा ८० प्रतिशत भन्दा बढी स्वास्थ्य संस्थाहरु क्षतिग्रस्त भै स्वास्थ्य सेवा प्रभावित हुन गएकोले ती स्वास्थ्य संस्थाहरुलाई निरन्तर सेवा संचालन गर्ने अवस्थामा ल्याउन तत्काल टेण्ट, पाल आदी व्यवस्था आपूर्ती समितिले मिलाउने र ती संस्थाहरुको संचालनका लागि आवश्यक कर्मचारी, औषधी उपकरण स्वास्थ्य तथा जनसंख्या मन्त्रालयले मिलाउने । स्वास्थ्य संस्थाहरुको संचालनका लागि स्थानीय वस्तु, बाँस, ब्लक र फेब्रिकजस्ता सामग्री प्रयोग गरी न्यूनतम भौतिक पूर्वाधार तयार गर्न स्वास्थ्य तथा जनसंख्या मन्त्रालयले यसै आ.व. भित्र (वर्षायाम अगावै) व्यवस्था मिलाउने ।

निर्णय ११ : भूकम्पबाट घाइते भएका विरामीहरुलाई औषधीउपचार पश्चात अस्पतालबाट डिस्चार्ज गर्दा निजको कुनै सम्बन्धित व्यक्ति वा नातेदार नभएको अवस्थामा निज विरामीले आफ्नो गाउँ फर्कन चाहेमा निजलाई स्वीकृत प्रकोप पीडित राहत मापदण्ड वमोजिम यातायात खर्चको व्यवस्था जिल्ला दैवी प्रकोप उद्धार समितिले गर्ने र आफन्त् कोही नभएको वा घर भत्की तथा अन्यकारणले गाउँ फर्कन सक्ने अवस्था नरहेमा निजलाई गैर-सरकारी संस्थाहरु समेतको सहयोगमा अस्थायी आश्रय-स्थल वा पुनःस्थापना केन्द्रमा राख्ने व्यवस्था सहरी विकास मन्त्रालयले मिलाउने ।

निर्णय १२ : भूकम्प प्रभावितहरुका लागि तत्काल आवश्यक पर्ने त्रिपाल लगायतका गैर-खाद्य सामग्रीको खरिद सहरी विकास मन्त्रालयले, खाद्य सामग्रीहरुको खरिद वाणिंज्य तथा आपूर्ती मन्त्रालयले, सुख्खा-खाद्य सामग्री (विस्कुट, चाउचाउ आदि) को खरिद उद्योग मन्त्रालयले र स्वास्थ्य सामग्रीहरुको खरिद स्वास्थ्य तथा जनसंख्या मन्त्रालयले गर्ने । उक्त सामग्रीहरु विदेशबाट खरिद गर्नु परेमा सम्बन्धित मन्त्रालयको अनुरोधमा ती सामग्रीहरुको खरिद परराष्ट्र मन्त्रालयले गर्ने र खाद्य तथा गैर-खाद्य

सामग्रीहरुको वितरणको व्यवस्था गृह मन्त्रालयसँग समन्वय गरी वाणिज्य तथा आपूर्ति मन्त्रालयले मिलाउने ।

निर्णय १३ : निम्न प्रयोजनमा खर्च गर्नेगरी देहायको निकायलाई देहायबमोजिमको रकम निकासा दिने । सो रकम विशुद्ध उद्धार र राहतसँग सम्बन्धित कार्यमा मात्र खर्च गर्ने । यस्तो खर्च गर्दा प्रोत्साहन/अतिरिक्त भत्ता, कार्यालय सामान, दैनिक भत्ता लगायतका काममा खर्च गर्न नपाईने र त्यसको श्रेस्ता राख्ने र लेखा परीक्षण समेत खर्च गर्ने निकायबाटै गर्नु पर्नेछ । सम्बन्धित खर्च गर्ने निकायले खर्चको एकमुष्ट विवरण केन्द्रीय दैवी प्रकोप उद्धार समिति समक्ष समेत पेश गर्ने ।

- (क) सहरी विकास मन्त्रालय : संकटग्रस्त जिल्ला घोषणा गरिएका जिल्लामा भूकम्प पीडितहरुका लागि शिविर निर्माण, खानेपानी वितरण र सरसफाई व्यवस्थापनका लागि रु. १४ करोड र त्रिपाल/पाल आदि गैर-खाद्य सामग्रीको खरिदका लागि रु १० करोड गरी कूल रु. २४ करोड,
- (ख) कृषि विकास मन्त्रालय : घाईते पशुपञ्चीको उपचार तथा पीडित कृषकलाई मापदण्ड बमोजिम राहत दिने व्यवस्थाका लागि रु. २ करोड ५० लाख,
- (ग) परराष्ट्र मन्त्रालय : विदेश स्थित नेपाली कुटनितिक नियोग मार्फत त्रिपाल/पाल खरिद गर्नका लागि र पाकिस्तानबाट सहायता स्वरूप प्राप्त हुने टेण्ट कलकत्ता बन्दरगाहा देखि काठमाण्डौसम्म ढुवानी गर्नका लागि रु. १२ (वाह) करोड,
- (घ) भौतिक पूर्वाधार तथा यातायात मन्त्रालय : अवरुद्ध सडक खोल्ने कार्य र उद्धार, राहत तथा भग्नावशेष हटाउने कार्यका लागि परिचालित हेभी ईक्विपमेन्टको तेल र अपरेटर खर्चको लागि रु. १० (दश) करोड,
- (ङ) स्वास्थ्य तथा जनसंख्या मन्त्रालय : निजी तथा सामुदायिक अस्पतालमा भएका मेजर अप्रेशनका लागि एकमुष्ट रु. २ करोड ५० लाख र अति आवश्यक औषधी तथा औषधीजन्य उपकरणहरु जिल्लास्तरमा खरिद गर्न तथा केन्द्रीयस्तरबाट खरिद गरी आवश्यक स्थानमा परिचालन गर्न रु. ३ करोड सहित जम्मा रु. ५ करोड ५० लाख,
- (च) वाणिज्य तथा आपूर्ति मन्त्रालय : खाद्य समाग्री खरिद तथा ढुवानी गर्न रु. १५ (पन्थ) करोड,
- (छ) उद्योग मन्त्रालय : सुख्खा-खाद्य सामग्री (विस्कुट, चाउचाउ आदि) खरिद गर्न रु. ५ (पाच) करोड
- (ज) नेपाली सेना : खोज, उद्धार तथा भग्नावशेष हटाउने कार्यमा परिचालित हुँदा लाग्ने सञ्चार, सवारी र हवाई ईन्धन, औषधी खरिद, कार्यालय सम्बन्धी खर्च तथा अन्य सामग्री खरिद तथा ढुवानीका लागि रु. १० (दश) करोड,
- (झ) नेपाल प्रहरी : भूकम्प पीडितको खोज, उद्धार, राहत तथा भग्नावशेष हटाउने कार्यमा परिचालित हुँदा लाग्ने ईन्धन, औषधी खरिद, राहत सामग्री खरिद, संचालन तथा मर्मत सम्भार तथा सामग्री ढुवानीका लागि रु. १० (दश) करोड,
- (ञ) सशस्त्र प्रहरी बल : भूकम्प पीडितको खोज, उद्धार, राहत तथा भग्नावशेष हटाउने कार्यमा परिचालित हुँदा लाग्ने ईन्धन, औषधी खरिद, राहत सामग्री खरिद, संचालन तथा मर्मत सम्भार खर्च तथा सामग्री ढुवानीका लागि रु. १० (दश) करोड,

अनुचित
अनुचित

निर्णय १४ : तत्काल राहत उद्धारका कार्यका लागि निर्णय नं. १३ बमाजिमको निकाय तथा जिल्ला दैवी प्रकोप उद्धार समितिहरुलाई निकासा दिन केन्द्रीय दैवी प्रकोप उद्धार कोषमा रकम अभाव भएकोले हाललाई रु. ५ (पांच) अरब निकासाका लागि प्रधानमन्त्री दैवी प्रकोप उद्धार कोषलाई अनुरोध गर्ने

निर्णय १५ : विभिन्न संघ-संस्थाबाट हालसम्म वितरण भएका पाल/त्रिपालको संख्या तथा वितरण भएको स्थानको विवरण र अब वितरण हुने पाल/त्रिपालको संख्या र स्थानको विवरण वितरण पूर्व ती संघ-संस्थाहरुले सहरी विकास मन्त्रालय, सहरी विकास विभागका महानिर्देशकलाई अनिवार्यरूपमा जानकारी गराउने ।

निर्णय १६ : निम्नानुसारको व्यवस्था हुन भन्निपरिषद् समक्ष सिफारिश गर्ने ।

(क) संकटग्रस्त क्षेत्र घोषणा भएका जिल्लाका अति प्रभावित गा.वि.स. को उद्धार, राहत र शीघ्र पुनर्लाभ समेतको कार्यलाई व्यवस्थीत गर्ने १ जना अधिकृत, १ जना भवन वा भौतिक पूर्वाधार प्राविधिक, १ जना सहायकस्तरका कर्मचारी र १ जना कार्यालय सहयोगी सहित ४ जनाको टोली खटाउने व्यवस्था जिल्ला दैवी प्रकोप उद्धार समितिले मिलाउने त्यसरी कर्मचारी खटाउदा जिल्लाको जनशक्तिबाट नपुग हुने आवश्यक जनशक्ति प्रमुख जिल्ला अधिकारीले सामान्य प्रशासन मन्त्रालयसँग माग गरी गृह मन्त्रालयलाई जानकारी गराउने । सामान्य प्रशासन मन्त्रालयले जिल्लाले माग गरेको २ दिन भित्र सम्बन्धित जिल्लामा काज खटाउने व्यवस्था मिलाउने ।

(ख) संकटग्रस्त क्षेत्र घोषणा भएका जिल्लाका अति प्रभावित गा.वि.स. मा हाल भएको जनशक्ति समेत गरी १ चिकित्सक, ३ पारामेडिकल सहितको ५ जनाको टोली आवश्यक सामग्री सहित खटाउने व्यवस्था जिल्ला दैवी प्रकोप उद्धार समितिले मिलाउने । त्यसरी कर्मचारी खटाउदा जिल्लाको जनशक्तिबाट नपुग हुने आवश्यक जनशक्ति जिल्ला स्वास्थ्य प्रमुखले स्वास्थ्य तथा जनसंख्या मन्त्रालयसँग माग गर्ने । स्वास्थ्य तथा जनसंख्या मन्त्रालयले जिल्लाले माग गरेको २ दिन भित्र सम्बन्धित जिल्लामा काज खटाउने व्यवस्था मिलाउने ।

(ग) गा.वि.स. मा आवश्यक सुरक्षाको व्यवस्था नेपाल प्रहरीले मिलाउने ।

(घ) उक्त टोलीले राहत वितरण, क्षतिको लेखाजोखा, अस्थायी घर टहरा निर्माण, उपयुक्त बस्ती स्थानान्तरण तथा विकास, विद्यालय, अस्पताल, बाटो, खानेपानी सबैको पुनर्स्थापना, स्थानीय बस्तु र प्रविधिको प्रयोगबाट उपयुक्त प्रविधिको डिजाईन सम्बन्धी कार्य गर्नेछ । सबै राष्ट्रिय तथा अन्तर्राष्ट्रिय गैर सरकारी संस्था, निजी क्षेत्रको कामको समन्वय पनि यसै टोलीले गर्नेछ ।

(ङ) जिल्लामा नपुग कर्मचारी खटाउनका लागि ईच्छुक कर्मचारीहरुलाई स्वेच्छाले नाम लेखाउन लगाउने र नपुगभए तोकेरै खटाउने । ईन्जीनियर र चिकित्सकको अभाव भएमा नेपाली ईन्जीनियर र चिकित्सकलाई स्वयं सेवाका लागि आव्हान गर्ने । स्वयं सेवकहरुको छन्नौट राष्ट्रिय योजना आयोग वा सम्बन्धित मन्त्रालयले गर्ने ।

*अन्तर्राष्ट्रिय
योजना आयोग*

- (च) हाल प्रत्येक निर्वाचन क्षेत्रमा खटिएका सह-सचिवको टोलीलाई उप-सचिवले नेतृत्व गर्ने गरी परिवर्तन गरी हाललाई १ महिनाको कार्यविधि सहित भवन वा भौतिक पूर्वाधार सम्बन्धी इन्जीनियर समेत थप गर्ने । यस टोलीको काम अनुगमन, सुपरिवेक्षण र समन्वय तथा गा.वि.स. स्तरको टोलीलाई प्राविधिक सहयोग गर्ने हुनेछ ।
- (छ) आवश्यकता अनुसार प्रत्येक निर्वाचन क्षेत्रमा नेपाली सेना, नेपाल प्रहरी र सशस्त्र प्रहरीले आवश्यक गस्ती बन्दोवस्ती तथा अन्य सहयोग गर्नेछन् ।
- (ज) राहत सामग्रीको ढुवानी सतहबाट नेपाली सेना र सशस्त्र प्रहरीलाई र हवाई ढुवानी नेपाली सेनालाई दिने । यो व्यवस्था एक साता भित्र गरिसक्ने ।
- (झ) गा.वि.स. मा गएको टोलीले स्थानीय सर्वदलिय संयन्त्र समेतको सहयोगमा काम गर्नेछ । गा.वि.स. मा पुग्ने सबै सहयोगको पारदर्शी अभिलेख राख्ने वितरण गर्ने कामको प्राथमिकीकरण र वितरणको बन्दोवस्त गर्नेछ ।
- (ञ) विद्यालय संचालन, पाठ्यपुस्तक आदि अवश्यकताको वस्तुपरक आकलन गर्ने, टोलीका सबै सदस्यहरु र सर्वदलीय संयन्त्रले सर्वसम्मत निर्णय गर्ने । सर्वसम्मत निर्णय हुन नसके अनुगमन टोलीसँग समन्वय गरी निर्णयमा पुग्ने । गा.वि.स. तहमा भएका सबै कामको अभिलेख र साप्ताहिक प्रतिवेदन जिल्लामा गर्ने र जिल्लाले विद्युतीय अभिलेख राख्ने । उक्त सबै कार्य गा.वि.स. सचिवको संलग्नतामा हुनेछ ।
- (ट) गा.वि.स. तहको माग आपूर्ती व्यवस्था औचित्यका आधारमा जिल्ला दैवी प्रकोप उद्धार समितिले गर्ने ।
- (ठ) आवश्यकता अनुसार टोलीलाई थप अधिकार वा कार्यक्षेत्र दिन सकिने छ ।
- (ड) नगरपालिकाको हकमा बडा तहमा यस्तै संयन्त्रको व्यवस्था आवश्यकता अनुसार सम्बन्धित जिल्ला दैवी प्रकोप उद्धार समितिले गर्ने र जनशक्ति नपुगभए केन्द्रमा सम्बन्धित मन्त्रालयमा माग गर्ने ।

निर्णय १७ : केन्द्रीय दैवी प्रकोप उद्धार कोषबाट हालसम्म भएको निम्न विवरण बमोजिमको रु.१,४८,२२,६६,६७०.८१ अक्षरेपी रु एक अरब अठ्ठालिस करोड बाइस लाख छैसठी हजार छ सय सतारी पैसा एकासी मात्र खर्च समर्थन गर्ने ।

अन्तर्गत